



# МУҒАЛЛИМ ҲАМ ҮЗЛИКСИЗ БИЛИМЛЕНДИРИЙ

Илимий-методикалық журнал

№ 1/2 2025



гуманитарные науки  
естественные науки  
технические науки



## Педагог алым Тажибай Сапарбаев 75 жаста



Сапарбаев Тажибай 1949-жылы 9-ноябрде Қарақалпақстан Республикасы Шымбай районында оқытыушылар шанағында туылған. 1956-жыллардан орта мектепте оқыды.

Соң 1968-1970-жыллар аралығында Нөкис мәмлекетлик педагогикалық институтының педагогика факультетине оқыуға түседі. Кейин 1970-1972-жылларда әскерий хызметти өтейді. Буннан соң 1972 жылдан және усы оқыуды дауам етип, оны 1975-жылы табыслы тамамлайды.

Факультетти табыслы тамамлағаннан соң, устазлары оның искерлигин жоқары бағалап, оны усы факультеттің баслауыш тәлим методикасы кафедрасына лаборант лауазымына жұмысқа алады. Ол 1976-1978 жылларда Қарақалпақ мәмлекетлик университетинің комсомол комитети хаткери уазыпасында да иследи.

1978-1979 жылларда Т.Н.Қары-Ниязий атындағы Өзбекстан педагогикалық илим-изертлеу институты қарақалпақстан филалында киши илимий хызметкер болып иследи. 1979-1984 жылларда Нөкис педагогикалық колледжинде педагогика хәм психология пәни оқытыушысы, 1984-1991 жылларда аралығында сол колледжде “Баслауыш класс муғаллимлерин таярлау” бөлими баслығы лауазымында иследи. 1991-жыл сентябрь айынан баслап Әжинияз атындағы Нөкис мәмлекетлик педагогикалық институты “Педагогика хәм психология” кафедрасында оқытыушы, 1993-жылдан 2000 - шекем сол институттың баслауыш тәлим кафедрасының үлкен оқытыушысы, 2000-2002 жылларда усы институттың “Мектепке шекемги тәрбия” кафедрасының баслығы лауазымында хәм 2002-2006 жылларда усы кафедрада доцент лауазымында иследи.

2006-жылдан 2024-жылдың сентябрь айына шекем Педагогика кафедрасы доценти, 2024-жыл сентябрь айынан баслап профессор у.а. лауазымында табыслы ислеп келмекте.

Ол талабаларға тыянақлы билим бериу менен бир қатарда талабалар ушын методикалық қолланбалар, оқыу қолланбасы сондай ақ сабақлықлар жазып келмекте. 1991-жылы “Билим” баспасынан 26,5 б/т көлеміндеги В.А.Куртецийдің авторлығындағы “Психология” сабақлығын рус тилинен қарақалпақ тилине аударып баспадан шығарыуға ерискен болса, 2023-жылы “Психология теориясы” атамасындағы оқыу қолланбасын Ташкент қаласы “Ёш авлод матбаа” баспасында басып шығарды. “Психология теориясы” атамасындағы пединститут талабалары ушын арналған сабақлығы Өзбекстан Республикасы жоқары билимлендириу, илим хәм инновациялар министрлигинің 2024-жыл 27-декабрдеги №85-санлы қарары менен баспадан басып шығарыуға рухсат етилди. Т. Сапарбаевтың методикалық оқыу қолланбалары хәм сабақлығынан басқа 60 тан аслам илимий мақалалары хәм тезислери баспадан жарық көрген.

Педагог алым Тажибай Сапарбаевқа илимий дәретиушилик жұмысларында тасқын табыслар тилеймиз.

**РЕДАКЦИЯ ЖӘМӘӘТИ**

